

Б а й р т а а ш

Тохмта хөд өсклгэнэ „Черноземельский“ совхозин 15 отарт эрт-хаврар хөд хургь-луллгэн эклэд, апрель сарин 10 күртл 10019 хөн хургьлв, тер хөдөс 12938 хургьд гарв, өс гидж 100 хөн болгьнас 129 хургьн авгдв.

Эн совхозд 1958 джил 100 хөн болгьнас цугъарагьаснь икәр—147 хургь авснь ах хөдч үр Суховеев Алексей Арентьевичин отар. Эн хөдч хөд хургьллгэн төгсдэ йовна. Багь наста хөдч Улюмджиев Баянц чигн хөд хургьлуллгэнд сән үзмджтә йовна. Энүнә отарар 100 хөн болгьнас 146 хургьн авгдв. Ах хөдч О. Бадмаевин отарар—144 хургьн, ах хөдч А. К. Катаевин—142 хургьн, ах хөдч Гоббасовин—136 хургьн 100 хөн болгьнас авгдв.

Хөдөт көг тәвлгьнәс авн эклдэ, белдврин көдлмш ик сән болсн учрар, хөд хургьлуллгэнд им өбдм үзмдэ, совхозин коллектив бәрв. Тохмта хөд өсклгэнэ эн совхозд 15—18 өдрин эргцл хөдөт көг тәвгдлә. Хәрүллгэнд бәәсн өднр хөдөт көг тәвлгьәр мшлт үзүлхин кергт. совхозд түрүн болдэ, ах хөдч А. Л. Суховеевин хөдөт көг тәвгдлә. Туунә байрта сән ашнь ода хөд хургьлуллгэнд үзгддэ медгдв. Иигдэ көг тәвлгьиг цуг нәәднр хөддин отармудар 1958 джилд совхоз кехмн, көг тәвлгьнә цагт нәәднр хөдиг сән шимтә идгтә газрар хәрүлхмн.

Мана тангьчин колхозмуд боли совхозмуд газр идүллгьнә бәәдлд хөдөт көг тәвлгьиг збрмгәр эдл-ахудан орлулх зөвтә. Эн эв, хургьд авлгьна то икдүлхд, торгьн нооста хө өсклгэнд боли 1960 джил күртл хөддин то мана краяр 11 сай күрхмн гисн даалгьвриг күцәлгэнд ик чинр зүүхмн.

Хөд хургьлуллгэнд белдврәр совхозин коллектив ик көдлмш кев. Кошармудин бәәр икдүлж, 1957 джил 14 дулан катг тосхгдв. Нәәднр хөд увл-

зуллгэнд сән чинәтә орв, зәрм хөдчнрин хөдөннь увлин дуусн чинәгьән геесн уга. Эн хөдөт сән өвсн батлгдв, увлин дулан сән өдрмүд олзлгддэ, хөд дангьин хәрүллгэнд бәäv, зуг брүн-асхиднь өвсн өггд-дэв.

Ик эртәс кошар болгьнд хулсар оцаркс боли кучкс кегдлә. Нәәднр хөддин отарин хургьлх 10 хөн болгьнд нег кучк кегдв. Ах хөдчир И. И. Шейкин боли Х. Мендагалиев, эврә бригадиннь чидләр хөд хургьлуллгэнд белдврин көдлмш кечхäv.

Хөд хургьлуллгэн эклхә өмн, нәәднр хөддин отар болгьн 400 центнер девскрәр теткдв. Хөд хургьлуллгьна цагт, сакманщикүд боли хөдчнрт дөннь болгч көдлмшчнр ик чинр зүүнә. Тер төләд совхозин коллектив эн төрт ик оньган өгв. Механизатормуд боли конторин цергләчнр сакманд көдлджәцхәнә.

Хаврин каникулин өдрмүдт школин сургьүльчнр сакманд көдллж, совхозин хөд хургьлуллгьна көдлмшт ик дөнгән өгцхäv. Эн өдрмүдт школин багшвр Л. В. Щербань, Н. А. Данилова, С. Т. Логвиненко, Г. А. Устинова чигн бас сакманщикүд болдэ көдлцхäv.

Совхозин сурврар районас ирдэ сакманд көдлсн әмтн нег-негнәсн йилгьдэ болшго сәәнәр көдлцхäv. Болв тедн заагт Фомина, Шмалько, Пальчикова — Черноземельск МЖС-с, А. Землякова, О. Киселева, В. Ищенко—Полевой МЖС-с, Т. Волкова—заргьин цергләч, Л. Козловская—коммунхозас, Лида Беляева, В. Воробьева района күцәгч комитетәс йилгьән сән көдлцхäv.

Эн джил 100 хөн болгьнас 117 хургь авх болдэ, совхозин коллетив даалгьвр авб.

И. Ф. ЖЕЛЕЗНЫЙ,

тохмта хө өсклгэнэ „Черноземельский“ совхозин ах зоотехник.